



ਵਿੱਤ ਮੰਤਰਾਲਾ

ਅਸੈਸਮੈਂਟ ਸਾਲ 2015-16 ਲਈ ਇਨਕਮ ਟੈਕਸ ਰਿਟਰਨਜ਼ ਸਬੰਧੀ ਅੰਕੜੇ ਜਾਰੀ

Posted On: 20 DEC 2017 6:08PM by PIB Chandigarh

Release of Income Tax Return Statistics for AY 2015-16

ਅਸੈਸਮੈਂਟ ਸਾਲ 2015-16 ਲਈ ਇਨਕਮ ਟੈਕਸ ਰਿਟਰਨਜ਼ ਸਬੰਧੀ ਅੰਕੜੇ ਜਾਰੀ

ਜਨਤਕ ਖੇਤਰ (Public Domain) ਵਿੱਚ ਵੱਧ ਤੋਂ ਵੱਧ ਜਾਣਕਾਰੀ ਦੇਣ ਦੇ ਆਪਣੇ ਪ੍ਰਯਤਨਾਂ ਨੂੰ ਜਾਰੀ ਰੱਖਦੇ ਹੋਏ ਸੈਂਟਰਲ ਬੋਰਡ ਆਫ਼ ਡਾਇਰੈਕਟ ਟੈਕਸਿਜ਼ (ਸੀਬੀਡੀਟੀ) ਨੇ ਅਸੈਸਮੈਂਟ ਵਰ੍ਹੇ 2015-16 ਲਈ ਦਾਇਰ ਹੋਈਆਂ ਰਿਟਰਨਾਂ ਦੇ ਸਬੰਧ ਵਿੱਚ ਭੁਗਤਾਨ ਯੋਗ ਆਮਦਨ ਅਤੇ ਕਰ ਦੀ ਵੰਡ ਸਬੰਧੀ ਡੇਟਾ ਜਾਰੀ ਕੀਤਾ ਹੈ। ਇਸ ਰਿਲੀਜ਼ ਨਾਲ ਪਿਛਲੇ ਚਾਰ ਅਸੈਸਮੈਂਟ ਸਾਲਾਂ ਦਾ ਵਿਸਤ੍ਰਿਤ ਆਮਦਨ ਕਰ ਡੇਟਾ (ਵਿੱਤੀ ਸਾਲ 2000-01 ਤੋਂ 2016-17 ਤੱਕ ਟਾਈਮ ਸੀਰੀਜ਼ ਦੇ ਤੌਰ 'ਤੇ ਦਿੱਤਾ) ਜਨਤਕ ਖੇਤਰ ਵਿੱਚ ਉਪਲੱਬਧ ਹੋ ਗਿਆ ਹੈ ਜੋ ਖੋਜੀਆਂ, ਵਿਦਵਾਨਾਂ, ਨੀਤੀ ਧਾਰਕਾਂ, ਵਿਦਿਆਰਥੀਆਂ ਅਤੇ ਹੋਰ ਹਿਤ-ਧਾਰਕਾਂ ਨੂੰ ਆਮਦਨ ਅਤੇ ਕਰ ਭੁਗਤਾਨਾਂ ਵਿੱਚ ਰੁਝਾਨਾਂ ਦੇ ਬਿਹਤਰ ਵਿਸ਼ਲੇਸ਼ਣ ਕਰਨ ਯੋਗ ਬਣਾਏਗਾ।

ਅਸੈਸਮੈਂਟ ਸਾਲ 2015-16 ਲਈ ਦਾਇਰ ਹੋਈਆਂ ਰਿਟਰਨਾਂ ਦੇ ਸਬੰਧ ਵਿੱਚ ਜਾਰੀ ਕੀਤੀ ਗਈ ਆਮਦਨ ਅਤੇ ਕਰ ਦੀ ਵੰਡ ਸਬੰਧੀ ਰਿਲੀਜ਼ ਕੀਤਾ ਗਿਆ ਡੇਟਾ ਹੁਣ www.incometaxindia.gov.in 'ਤੇ ਉਪਲੱਬਧ ਹੈ।

ਇਸ ਤੋਂ ਪਹਿਲਾਂ ਸੈਂਟਰਲ ਬੋਰਡ ਆਫ਼ ਡਾਇਰੈਕਟ ਟੈਕਸਿਜ਼ (ਸੀਬੀਡੀਟੀ) ਸਿੱਧੀਆਂ ਟੈਕਸ ਉਗਰਾਹੀਆਂ, ਟੈਕਸ ਦੇਣ ਵਾਲਿਆਂ ਦੀ ਗਿਣਤੀ, ਉਗਰਾਹੀ ਦੀ ਲਾਗਤ ਆਦਿ ਅਤੇ ਜਾਰੀ ਪੈਨ (PAN) ਕਾਰਡਾਂ ਦੀ ਗਿਣਤੀ ਅਤੇ ਵੱਖ-ਵੱਖ ਅਸੈਸਮੈਂਟ ਸਾਲਾਂ ਲਈ ਦਾਇਰ ਰਿਟਰਨਾਂ ਵਿੱਚ ਭੁਗਤਾਨ ਯੋਗ ਆਮਦਨ ਅਤੇ ਕਰ ਦੀ ਵੰਡ ਨਾਲ ਸਬੰਧਤ ਡੇਟਾ ਦੀ ਟਾਈਮ ਸੀਰੀਜ਼ ਜਾਰੀ ਕਰਦਾ ਰਿਹਾ ਹੈ। ਇਸ ਸੀਰੀਜ਼ ਵਿੱਚ ਅਸੈਸਮੈਂਟ ਸਾਲ 2012-13, 2013-14 ਅਤੇ 2014-15 ਦੀ ਘੋਸ਼ਿਤ ਆਮਦਨ ਅਤੇ ਭੁਗਤਾਨਯੋਗ ਟੈਕਸ ਦਾ ਵਿਸ਼ਲੇਸ਼ਣ ਸੀਬੀਡੀਟੀ ਵੱਲੋਂ ਪਿਛਲੇ ਸਾਲ ਜਾਰੀ ਕੀਤਾ ਜਾ ਚੁੱਕਾ ਹੈ ਅਤੇ ਸੋਧਿਆ ਹੋਇਆ ਟਾਈਮ-ਸੀਰੀਜ਼ ਡੇਟਾ ਇਸ ਸਾਲ ਦੇ ਸ਼ੁਰੂ ਵਿੱਚ ਪਹਿਲਾਂ ਹੀ ਜਾਰੀ ਹੋ ਚੁੱਕਾ ਹੈ।

(Release ID: 1513412) Visitor Counter : 18

